



RAŻ-ŻAGħAR
Città' Haggħar

Minuti tal-455 laqgha tal-Kunsill li saret nhar il-Hamis 19 ta' Ottubru, 2015

Il-laqgha bdiet fis-6,10 ta' filghaxija b'talba. Is-Sindku, is-Sur Marc Vella Bonnici, ppresieda l-laqgha.

Item 1 – Attendenza u Apologħi

Preżenti kienu s-Sindku s-Sur Marc Vella Bonnici u l-Kunsillieri s-Sur Joseph Agius, is-Sur Mark Grech, is-Sur Joseph Bonnici, is-Sur Joseph Buttigieg, is-Sinjura Anna Calleja, is-Sur Joseph Agius (is-Sway), is-Sur Joseph Vella, is-Sur John J Pace u s-Sur Brian Spiteri.

Il-Viċi-Sindku s-Sur Domenic Agius talab li jkun skużat milli jattendi għal-laqgha. Fuq proposta tas-Sinjura Anna Calleja li għet issekondata mis-Sur Joseph Agius (is-Sway), il-Kunsill qabel unanimament li l-Viċi-Sindku s-Sur Domenic Agius jiġi skużat.

Is-Sur Mark Grech dahal għal-laqgha fis-6.25 ta' filghaxija.

L-Ambaxxatrici Lokali għaž-Żgħažagh is-Sinjurina Katrin Busuttil kienet skużata.

Item 2 – Approvazzjoni tal-Minuti

Fuq proposta tas-Sur Joseph Agius li għet issekondata mis-Sur Joseph Agius (is-Sway), il-Kunsill qabel unanimament li l-minuti tal-454 laqgha jiġu unanimament approvati.

Item 3 - Punti li johorġu mill-Minuti

Is-Sur Joseph Buttigieg semma t-talba li kien għamel sabiex il-Kunsill jwahhal *floodlights* fuq iz-zuntier tal-kappella ta' Santa Marija u staqsa jekk kienux ġew iċċekjati l-minuti tal-Kunsill dwar id-deċizzjoni li kienet ittiehdet fil-leġislatura preċedenti. Is-Segretarju Eżekuttiv qal illi t-talba kienet sabiex jinbidlu l-globi peress illi ma kienux qed jixgħelu u meta kien ingħad li l-globi kienu mqabbdin mad-dawl tat-triq. Is-Sur Buttigieg ressaq quddiem il-Kunsill estratt tal-minuti tal-404 laqgha tal-Kunsill u s-Segretarju Eżekuttiv qara l-estratt tal-minuti. Fuq proposta tas-Sindku li għet issekondata mis-Sur Joseph Buttigieg, il-Kunsill qabel unanimament li jinbidlu l-globi bħal ma kien ġie deċiż

fil-minuti tal-404 laqgħa tal-Kunsill li kienet saret fis-26 ta' Settembru, 2012. Is-Segretarju Eżekuttiv qal illi l-Kunsill ma jistax iħallas għal xogħol li jsir fil-proprjetà tal-knisja u qal ukoll illi fis-sena 2012 il-Kappillan kien ha id-deċiżjoni li l-konsum tad-dawl ta' dawn il-globi ma jithallasx aktar.

Is-Sur Joseph Buttigieg staqsa jekk il-Kunsill kienx kiteb lill-Ministeru għat-Trasport u Infrastruttura sabiex ma ssirx hamrija fit-tarf tal-bankina ta' Triq Labour peress illi fit-tarf tal-bankina kienet ser issir *soft area* u l-passiġġieri u s-sewwieqa li johorġu mill-vettura tagħhom kienu ser jiġu fil-hamrija. Is-Sindku qal illi ma kinitx ser issir hamrija fit-tarf kollu tal-bankina.

Is-Sindku ressaq quddiem il-Kunsill rapport dwar diskussjonijiet li saru matul iż-żjara tal-Kunsill f'Eschborn. Huwa qal illi kien ġie nfurmat li f'diskussjoni li kienet saret f'Eshenfest tas-sena preċedenti, is-Sindku Quinton Scerri kien ġie mgharraf bl-offerta tal-Kunsill ta' Eschborn li sal-aħhar tas-sena jingħata ammont ta' flus biex permezz ta' fondi addizzjonali tiġi rrestawrata l-Mina ta' Hompesch.

Is-Sinjura Anna Calleja staqsiet jekk kienx ser isir il-Kamp Internazzjonali għaż-Żgħażaġh. Is-Sindku qal illi matul iż-żjara tal-Kunsill f'Eschborn ġie deċiż li għalissa mhux ser isiru aktar skambji minhabba problema ta' finanzi u minhabba problema ta' konkorenza, pero matul iż-żjara mid-delegazzjoni Germaniża f'Malta ġiet diskussa l-possibiltà li jsiru tentattivi sabiex il-Kamp Internazzjonali taż-Żgħażaġh isir f'Malta matul is-Sajf ta-sena 2016.

Fis-6.25 ta' filgħaxija is-Sur Mark Grech dahal għal-laqgħa.

Is-Sindku qal li l-Kunsill ġie mistieden jibgħat artisti Żabbarin sabiex ittellghu esebizzjoni ta' arti waqt Eschenfest f'Mejju, 2016. Is-Sinjura Anna Calleja ssuġġeriet li bħala artista Żabbarija hemm is-Sinjura Bernice Buttigieg filwaqt li s-Sur Brian Spiteri issuġġerixxa lil artist Żabbari is-Sur Shaun Camilleri. Fuq proposta tas-Sur Brian Spiteri li ġiet issekondata mis-Sinjura Anna Calleja, il-Kunsill qabel unanimament li jinhareġ avviz pubbliku għal dawk l-artisti Żabbarin li lesti jesebixxu l-arti tagħhom f'Eshenfest.

Item 4 - Qari tal-Minuti tas-Sotto-Kumitati

Is-Sinjura Anna Calleja talbet l-approvazzjoni tal-Kunsill sabiex is-Sinjura Nathalie Schembri sservi bħala membru fis-Sotto-Kumitat għall-Familja, Tfal u l-Promozzjoni tal-Ugwaljanza. Is-Sur Joseph Buttigieg issekonda l-proposta tas-Sinjura Anna Calleja u l-Kunsill qabel unanimament li s-Sinjura Nathalie Schembri sservi bħala membri f'dan is-Sotto-Kumitat.

Item 5 – Korrispondenza

Inqat korrispondenza flimkien ma' ċertifikati mediċi mibgħuta minn Dr. Roselyn Borg f'isem is-Sinjura Grace Zahra li talbet sabiex isiru *double yellow lines* quddiem ir-residenza 46, Maria Mater Graetiae, fi Triq il-Vittorja minhabba raġunijiet ta' sahha. Fuq

proposta tas-Sindku li giet issekondata mis-Sur Joseph Agius, il-Kunsill qabel unanimament li jitlob linji gwida sabiex ikun jaf x'inhi il-policy ta' Transport Malta f'kazijiet bhal dawn, kif ukoll sabiex it-talba lil Transport Malta ssir in generali u mhux marbuta biss mal-każ tas-Sinjura Zahra. Is-Sinjura Anna Calleja qalet li s-Sinjura Zahra kienet qed titlob li ma jipparkjawx karożzi quddiem ir-residenza taghha peress illi l-keċina qiegħda mat-triq fejn m'hemmx bankina u l-exhaust tal-karożzi kien qiegħed ta' detriment għal saħħet żewġha peress illi d-dhahen jidhlu eżatt mit-tieqa għall-keċina.

Inqrat Memo 29/2015 mibghuta mid-Direttur tad-Dipartiment għall-Gvern Lokali dwar eżerċizzju li ser isir sabiex jitjeb ir-rizors uman fil-Kumitati Reġjonali u fil-Kunsilli Lokali billi minn nhar it-Tlieta, 20 ta' Ottubru, 2015 kull Kumitat Reġjonali u kull Kunsill Lokali ser ikollu parteċipant għal żmien temporanju ta' bejn sitta u tmien ġimgħat u li ser jahdem għoxrin (20) siegħa fil-ġimgħa *on the job placement*. Il-parteċipanti ser jithallsu mill-Korporazzjoni tax-Xogħol u t-Taħriġ.

Inqrat korrispondenza mibghuta mis-Sinjura Marie-Jeanne Borg mid-Dipartiment għall-Gvern Lokali dwar Artiklu 33 (1) (1) tal-Att dwar Kunsilli Lokali (Kap 363) dwar il-funzjonijiet tal-Kunsilli Lokali li jipproponi lill-Ministru responsabbli għall-edukazzjoni, persuni biex jinhatru bħala presidenti ta' kunsilli ta' skejjel primarji. Fuq proposta tas-Sur Joseph Buttigieg li giet issekondata mis-Sinjura Anna Calleja, il-Kunsill qabel unanimament li jahtar lis-Sur Mark Grech bħala President tal-Iskola Primarja A. Fuq proposta tas-Sur Joseph Agius li giet issekondata mis-Sur John J Pace, il-Kunsill qabel unanimament li s-Sur Joseph Buttigieg ikompli t-terminu tiegħu fil-kariga ta' President tal-Iskola Primarja B.

Inqraw rapport u ittra li l-Kunsill irċieva mis-Sinjura Sandra Portelli dwar incident li allegatament seħħ fi Triq San Leonardu, fejn talbet kumpens ta' €54,50 mingħand il-Kunsill għall-hsarat li għamlet fil-vettura tagħha. Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bħala risposta.

Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li jitlob lill-Gvern Ċentrali sabiex Triq San Leonardu tingħata wiċċ ġdid wara li din it-triq thalliet imkissra wara xogħol li sar minn kuntrattur imqabba mill-Awtorita' dwar it-Transport ta' Malta madwar hames snin ilu.

Inqrat korrispondenza mibghuta mis-Sur Jeffrey Ellul, uffiċjal fl-Uffiċju Elettorali dwar talba minn residenta li toqghod fi Blokk I, li qiegħed abbinat ma' Triq il-Ward, u li fethet bieb fuq wara tal-blokk. Is-Sur Ellul talab lill-Kunsill jikkonferma jekk id-dahla fejn jinsab il-bieb tagħmilx ma' Triq il-Ward jew inkella hux ser tiġi msemmija fil-futur. Fuq proposta tas-Sur Mark Grech li giet issekondata mis-Sur Joseph Buttigieg, il-Kunsill qabel unanimament li jsir kuntatt mar-residenta u f'każ li hemm residenza wahda biss f'dan il-flat li jinsab fuq wara tal-bieb prinċipali, it-trejqat tingħata isem ġdid.

Inqrat korrispondenza mibghuta minn resident fi Triq il-Bieċieni li talab sabiex il-Kunsill iwahhal tabella fi Triq il-Bieċieni sabiex ma jidhlux vannijiet kbar peress illi qed

jikkawżaw hsarat mal-faċċati tad-djar. Peress illi l-vannijiet il-kbar kienu qed jidhlu biex jaghtu servizz lil *St Catherine Bakery*, fuq proposta tas-Sindku li giet issekondata mis-Sur John J Pace, il-Kunsill qabel unanimament li jikteb formalment lill-propretarji ta' *St Catherine Bakery* u jitolbuh sabiex ma jimblukkax it-traffiku għal hinijiet twal.

Item 6 - Xogħol tal-Kunsill

Skeda tal-Pagamenti

Fuq proposta tas-Sur Brian Spiteri li giet issekondata mis-Sur Joseph Vella, il-Kunsill approva unanimament l-iskeda ta' hlasijiet mill-25 ta' Settembru 2015 sad-19 ta' Ottubru 2015 li kien jammonta għal €28,400.32.

Fuq proposta tas-Sindku li giet issekondata mis-Sur Joseph Agius, il-Kunsill approva unanimament il-*petty cash expenditure* għax-xahar ta' Settembru 2015 li kien jammonta għal €97.39.

Is-Sur Brian Spiteri qal illi l-ispiza sabiex issir it-tiswija tal-funtana tal-Misrah kienet swiet madwar €2,000 u minkejja dan il-funtana tal-Misrah baqgħet ma tahdimx b'mod regolari.

Fuq proposta tas-Sur Mark Grech li giet issekondata mis-Sindku, il-Kunsill qabel unanimament li titpoġġa xibka tas-sajd fil-funtana tal-Misrah u li titpoġġa wkoll xibka tal-hadid mal-funtana ta' Medjatriċi sabiex ma jingabarx iktar hmieg fil-funtani.

Sejha għal kwotazzjoni għall-polza ta' assikurazzjoni tal-Kunsill

Is-Segretarju Ezekuttiv informa lill-Kunsill li l-kwotazzjoni għall-polza ta' assikurazzjoni tal-Kunsill kienet ser taghlaq u għalhekk il-Kunsill irid jiddeċiedi jekk johroġx sejha għall-kwotazzjonijiet. Fuq proposta tas-Sur Joseph Agius li giet issekondata mis-Sur Joseph Buttigieg, il-Kunsill qabel unanimament li tinhareġ sejha għall-kwotazzjoni għall-polza ta' assikurazzjoni tal-Kunsill. Peress illi l-polza proposta ser tiskadi fi żmien qasir fuq proposta tas-Sur Joseph Agius (is-Sway) li giet issekondata mis-Sur Joseph Buttigieg, il-Kunsill qabel unanimament li tiġi estiża għal xahar il-polza ta' assikurazzjoni li l-Kunsill għandu mal-kumpanija Island Insurance Brokers Limited sakemm issir l-aġġudikazzjoni tal-offerti għall-polza ta' assikurazzjoni.

Item 7 - Komunikazzjoni mis-Sindku u mill-Kunsillieri

Is-Sindku qal li waqt diskussjoni li kellu mas-Sur Silvio Camilleri mis-Segretarjat għall-Anzjani, giet diskussa l-possibiltà li għad-*Day Centre* tibda tintuża l-keċina li hemm fil-bini tal-Kunsill u għalhekk il-Kunsill ma jidholx fi spejjeż żejda. Is-Sindku qal ukoll illi giet diskussa l-possibiltà li s-Segretarjat għall-Anzjani ihallas l-ispejjeż ukoll għall-kiri tas-sala parrokkjali sabiex tintuża għad-*Day Centre* għall-anzjani peress illi s-sala tal-Kunsill ma tesax iktar minn tletin (30) ruh, kif ukoll li l-Kunsill jikkunsidra li jhallas it-trasport lill-anzjani. Fuq proposta tas-Sindku li giet issekondata mis-Sur Joseph

Buttigieg, il-Kunsill qabel unanimament li jitlob kemm ikun il-hlas lill-Kappillan għall-użu tas-sala kif ukoll li tibda tingabar lista ta' persuni li jixtiequ jibdew jattendu d-*Day Centre*.

Is-Sindku nforma lill-Kunsill illi x-xogħol fil-*playing field* 'Ġnien il-Kunsill' kien inbeda u li kienet inhargiet sejha ohra għall-offerti għall-*equipment* tal-*playing field* fi 'Ġnien il-Kunsill'.

Is-Sindku nforma lill-Kunsill illi kien inbeda x-xogħol preliminari ta' rinovazzjoni fil-Berġa tal-Kunsill u x-xogħol kien ser jitlesta f'Jannar li ġej. L-ispiza tal-Kunsill ser tammonta għal €4,000 u ser issir rifużjoni ta' dawn l-ispejjeż mid-Dipartiment tal-Kura Primarja.

Is-Sindku qal illi s-sistema ta' *one way* li ġiet approvata riċentament fi Triq il-Figel kienet ser tkun ta' periklu għas-sewwieqa. Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li tintalab l-approvazzjoni sabiex Triq il-Faqqus issir *one way* minn naha ta' Triq Wied il-Għajn, faċċata tal-ghajn tal-bhejjem u d-dhul għal Triq A. Caligari isir minn Triq il-Kappar jew minn Triq Wied il-Għajn, filwaqt li l-hruġ minn Triq A. Caligari isir minn Triq il-Faqqus, Triq il-Qaqoċċ jew minn Triq A. Caligari stess. Minhabba t-tibdil fis-sistema tat-traffiku f'din iż-żona, is-Sur Mark Grech talab li ssir tabella fi Triq Wied il-Għajn li tindika minn fejn is-sewwieqa jridu jghaddu għal Triq l-Inhasa.

Is-Sindku nforma lill-Kunsill illi l-Bord tal-Kuntratti kien ha deċiżjoni favur il-Kunsill wara l-appell li sar mill-kumpanija WM Environmental Limited għall-kuntratt għaż-żamma u manutenzjoni ta' latrini pubbliċi (ZLC 8/2015) u għalhekk il-kuntrattur il-ġdid, is-Sur Sandro Caruana, issa beda s-servizz tiegħu ta' żamma ta' manutenzjoni ta' latrini pubbliċi b'effett mid-19 ta' Ottubru, 2015.

Is-Sur Joseph Buttigieg informa lill-Kunsill illi kien ser jorganizza hargha u quddiesa għall-anzjani fid-19 ta' Novembru, 2015.

Is-Sur Joseph Buttigieg qal illi il-hġieġa tal-*bus shelter* li hemm fi Triq Villabate kienet imkissra u riedet tiġi rranġata.

Is-Sur Joseph Buttigieg semma l-htieġa li tinżabar sigra li hemm fi Triq Villabate viċin l-*ironmongery*.

Is-Sur Joseph Buttigieg talab sabiex isiru *yellow lines* fil-kantuniera fi Triq il-Grazzi.

Is-Sinjura Anna Calleja staqsiet jekk kinitx bdiet tithaddem is-sistema l-ġdida tal-gwardjani lokali. Is-Sindku wieġeb fin-negattiv.

Is-Sinjura Anna Calleja talbet sabiex isir *cat cafe* fi Triq in-Newl fil-viċinanzi tal-*bring in-sites*.

Is-Sur Joseph Agius qal illi s-sidien tal-hwienet ta' Triq is-Santwarju kienu qed johorġu l-kaxxi tal-kartun u jingumbraw il-bankina.

Is-Sindku talab sabiex issir *road hump* fi Triq Tumas Dingli ma' Triq is-Santwarju.

Is-Sur Joseph Agius talab sabiex jitnaddaf il-hmieġ li hemm taht il-hajt tal-ghalqa fi Triq il-Hawt.

Is-Sur Joseph Agius (is-Sway) qal illi t-trakkijiet li qed johorġu mill-impjant tal-*Wasteserv* qed iwaqqaw il-hmieġ fit-toroq.

Is-Sur Joseph Agius (is-Sway) talab sabiex il-Kunsill jitlob il-permess ta' Transport Malta sabiex jitwajhlu sitt (6) *bollards* tal-plastic fi Triq ix-Xghajra u jinghalaq l-aċċess għall-vetturi sabiex ma jaqsmux minn Triq il-Kapuċċini għal Triq ix-Xghajra.

Is-Sur Mark Grech qal illi waqt il-programm Radju Hompesch ir-residenti ilmentaw dwar il-kwalità ta' konkos li nghata fi Triq il-Grazzji peress illi kien inqala'. Is-Sur Grech qal illi minkejja l-Kunsill kien iddeċieda li ser iżomm ir-*retention money* tal-kuntrattur responsabbli, ix-xogħol f'din it-triq għadu ma sarx. Is-Segretarju Eżekuttiv qal illi minkejja li l-perit tal-Kunsill kien informa lill-kumpanija Vella Group Limited bir-riżultat tal-kampjuni tal-konkos li ttiehed minn Triq il-Grazzji, il-kuntrattur baqa' ma hax azzjoni u għalhekk Triq il-Grazzji kienet ser tigi rranġata mill-kumpanija *Central Asphalt* li għandha l-kuntratt mal-Kunsill għall-manutenzjoni ta' toroq u bankini.

Is-Sur Mark Grech qal illi l-attivitajiet pubbliċi li saru sabiex ifakkru l-erbghin sena mill-waqa' tal-ajrunplan Vulcan f'Haż-Żabbar kienu ta' suċċess. Is-Sur Grech talab sabiex isir tradizzjoni bl-Ingliż bil-*captions* tad-dokumentarju li ntuża fl-attività sabiex jibda jintwera fil-Mużew tas-Santwarju. Is-Sur Grech semma l-possibiltà li l-Kunsill johroġ *bye law* u jibda jbiegħ id-dokumentarju fuq CD. Is-Sur Mark Grech informa lill-Kunsill illi l-ispiża sabiex tittella' din l-attività kienet tammonta għal €975.

Is-Sur John J Pace ssuġerixxa sabiex titwajhhal lapida fi Triq il-Karmnu sabiex tfakkar l-erbghin sena mill-waqa' tal-ajrunplan Vulcan f'Haż-Żabbar.

Is-Sur John J Pace qal illi meta kien fuq il-programm Radju Hompesch irċieva diversi lmenti fosthom dwar il-konkos tal-art fi Triq il-Grazzji kif ukoll dwar rampi mibnija illegalment fuq diversi bankini f'Haż-Żabbar. Ilmenti ohra kienu jittrattaw dwar il-bżonn ta' manutenzjoni aktar spiss fir-*roundabouts*. Is-Sur Pace qal illi kien irċieva lmenti dwar nuqqas ta' fjuri u nuqqas ta' tisqija fis-*soft areas* speċjalment fi Triq iċ-Ċikas. Is-Sur Pace qal ukoll illi r-residenti kienu talbu sabiex Triq Santa Duminka tinghalaq għat-traffiku. Is-Sindku qal illi l-unika soluzzjoni sabiex jonqos it-traffiku minn Triq Santa Duminka hi li tinfetħ Triq Bieb is-Sultan.

Is-Sur John J Pace qal illi f'Haż-Żabbar kien qed ikun hemm problema ta' traffiku speċjalment fl-akwati ta' Triq il-Karmnu.

Is-Sur John J Pace issuġġerixxa li Triq iż-Żingla issir *one way*.

Is-Sur John J Pace talab sabiex ikun hemm *follow up* tal-ilmenti u s-suġġerimenti li jsiru matul il-programm Radju Hompesch u li l-Kunsillier li jkun mistieden fil-programm d-darba ta' wara jkun jista' jwieġeb il-mistoqsijiet li jkunu saru mir-residenti fil-programm precedenti.

Il-laqgħa spicċat fit-8.00 ta' filghaxija.

Duncan Busuttil
Segretarju Eżekuttiv

Dawn il-minuti ġew approvati fl-456 laqgħa li saret nhar it-Tnejn 16 ta' Novembru, 2015.

Marc Vella Bonnici
Sindku